

क्षतिग्रस्त पुल का विधायक श्रीकांत चतुर्वेदी ने किया निरीक्षण

ग्रामीणों की समस्या को गंभीरता से लेते हुए वैकल्पिक मार्ग तत्काल शुरू करने के लिए निर्देश

नवभारत न्यूज
मैहर, 6 सितंबर । मैहर विधानसभा अंतर्गत ग्राम जरियारी में क्षतिग्रस्त पुल का विधायक श्रीकांत चतुर्वेदी ने आज मौके पर पहुंचकर निरीक्षण किया। विधायक श्री चतुर्वेदी ने नर्मदा घाटी के अधिकारियों सहित संबंधित विभागों के अधिकारियों के साथ मौका स्थल का मुआयना किया।

इस दौरान उन्होंने क्षतिग्रस्त पुल की स्थिति का जायजा लेते हुए ग्रामीणों से सीधे संवाद किया और उनकी समस्याओं



एवं सड़कों को गंभीरता से सुना। ग्रामीणों की समस्या को

तत्काल संज्ञान में लेते हुए विधायक श्री चतुर्वेदी ने

अधिकारियों को निर्देशित किया कि एक नवीन

वैकल्पिक रास्ता बनाए, ताकि ग्रामीणों को आवागमन में किसी प्रकार की परेशानी का

सामना न करना पड़े। उल्लेखनीय है कि अभी एक वैकल्पिक मार्ग चालू है।

ग्रामीणों में दिखा उत्साह

विधायक श्री चतुर्वेदी की तत्परता और मौके पर पहुंचकर ग्रामीणों की समस्या का तत्काल समाधान कराने की पहल से ग्राम जरियारी के ग्रामीणों में उत्साह देखने को मिला। ग्रामीणों ने जनसमस्या के प्रति संवेदनशीलता दिखाते और त्वरित कार्रवाई के लिए विधायक का आभार व्यक्त किया। विधायक ने कहा कि आमजन की सुविधा और सुरक्षित आवागमन सर्वोच्च प्राथमिकता है। ग्रामीणों को किसी भी प्रकार की परेशानी न हो, इसके लिए प्रशासन एवं संबंधित विभागों के साथ समन्वय कर आवश्यक कदम लगातार उठाए जा रहे हैं।

एपीएस विद्या निकेतन झोपा – जिगना में फीस वसूली पर सवाल

नवभारत न्यूज
बड़ा इटमा 6 सितंबर, रामनगर ए.पी.एस. विद्या निकेतन झोपा/जिगना में फीस वसूली को लेकर अभिभावकों द्वारा कई सवाल उठाए जा रहे हैं। आरोप है कि स्कूल में हर वर्ष एडमिशन फीस और एनुअल एक्सपेंस के नाम पर राशि ली जा रही है। इसके अलावा मिसलेनियस फीस भी अलग से वसूली जा रही है। अभिभावकों का सवाल है कि मिसलेनियस और एनुअल एक्सपेंस के नाम पर ली जाने वाली राशि आखिर किस मद में खर्च की जा रही है और इसकी पूरी जानकारी अभिभावकों को क्यों नहीं दी जा रही? वहीं स्कूल में बच्चों के लिए वाटर कूलर और वाटर फिल्टर की व्यवस्था नहीं होने तथा टकी के पानी से बच्चों

को पानी पिलाए जाने का भी आरोप लगाया जा रहा है। ऐसे में अभिभावक यह जानना चाहते हैं कि सुविधाओं के नाम पर ली जा रही राशि का उपयोग आखिर कहाँ किया जा रहा है। सीबीएसई के नियमों के अनुसार फीस के मद राज्य सरकार/संबंधित विभाग द्वारा निर्धारित प्रावधानों के अनुरूप होने चाहिए और फीस स्कूल द्वारा उपलब्ध कराई जा रही सुविधाओं के अनुरूप होनी चाहिए। अभिभावकों की मांग है कि स्कूल प्रबंधन फीस की पूरी मदवार जानकारी सर्वजनिक करे और यह स्पष्ट करे कि एडमिशन फीस, एनुअल एक्सपेंस तथा मिसलेनियस फीस किस नियम और किस आधार पर वसूली जा रही है। सवाल यह है—आखिर स्कूल संचालक द्वारा किस हिसाब से फीस वसूली की जा रही है?

सुनील अग्रवाल अमरपाटन व्यापारी संघ के चुने गए अध्यक्ष

नवभारत न्यूज
अमरपाटन 6 सितंबर, अमरपाटन व्यापारी संघ के चुनाव में नामी व्यापारी सुनील अग्रवाल उर्फ गुड्डा भैया ने जीत हासिल कर अध्यक्ष पद अपने नाम कर लिया।

उन्होंने अपने प्रतिद्वंद्वी अजीत जैन उर्फ शेठो को हराया। चुनाव में कुल 273 व्यापारियों ने अपने मताधिकार का प्रयोग किया। चुनाव परिणाम सामने आने के बाद व्यापारियों में उत्साह का माहौल रहा। वहीं संघ के अन्य पदों पर भी निर्वाचित पदाधिकारियों के नाम सामने आ गए हैं। वरिष्ठ उपाध्यक्ष पद पर सरफाम व्यवसायी उत्तम सोनी ने 160 मत हासिल कर जीत दर्ज की। कनिष्ठ उपाध्यक्ष पद पर राकेश जैन 136 मतों के साथ निर्वाचित हुए। वहीं मेडिकल



संचालक मनोज अग्रवाल ने 92 मत हासिल कर कोषाध्यक्ष पद पर जीत दर्ज की। मंत्री पद पर अभिषेक गुप्ता ने 142 मत प्राप्त कर बाजी मारी, जबकि सह मंत्री पद पर नरेंद्र साहू ने 134 मतों के साथ जीत हासिल की। व्यापारी संघ की कार्यकारिणी सदस्य के रूप में शैलेश अग्रवाल ने 186 मत, रबेश अग्रवाल और अरविंद सोनी ने 181-181 मत, रुपेश जैन ने 166 मत, दिनेश अग्रवाल ने 161 मत, जितेंद्र गुप्ता ने 160 मत, रघुवीर

सेवानिवृत्त शिक्षक का विधायक विक्रम सिंह ने किया सम्मान

नवभारत न्यूज
कोटर 6 सितंबर, लार्यंस क्लब उद्भव कोटर के तत्वावधान में पूर्व राष्ट्रपति सर्व पक्षी डॉ राधाकृष्णन के जन्म दिवस और शिक्षक दिवस पर शिक्षकों को सम्मानित किया गया। इसी कड़ी में सेवानिवृत्त शिक्षक कौशलेंद्र पाण्डेय को विधायक रामपुर बाघेलान विक्रम सिंह विद्की भैया ने शाल श्रीफल से सम्मानित किया। क्लब के अध्यक्ष सत्यसाची मिश्रा ने लार्यंस क्लब का कप स्मृति चिन्ह के रूप में देकर सम्मान किया। माल्यार्पण में डॉ सर्वेश सिंह लार्यंस क्लब सचिव ने



फूलों से स्वागत किया विरासनी माध्यमिक विद्यालय के प्रधानाचार्य चंद्रिका प्रसाद शुक्ला ने भी श्री पाण्डेय का माल्यार्पण से स्वागत किया रविनंदन शुक्ला हीरामन व्यासी विहिर के प्रखंड अध्यक्ष रामशरण सिंह अनिल विश्वकर्मा विकास त्रिपाठी भास्कर प्रतिनिधि एवं विधायक प्रतिनिधि

सड़क खोदकर पानी निकाला मरम्मत करना भूले जिम्मेदार

मौहार गांव के वार्ड 16 के ग्रामीण परेशान

नवभारत न्यूज
कोठी 6 सितंबर, जिले के सोहवाल जनपद के ग्राम पंचायत मौहार के वार्ड क्रमांक 16 में अतिवृष्टि के बाद सड़क की स्थिति ग्रामीणों के लिए परेशानी का सबब बन गई है। 28-29 अगस्त को हुई अतिवृष्टि के चलते जलभराव की स्थिति निर्मित हो गई थी।

अमरपाल सिंह के घर में पानी घुसने की नौबत को देखते हुए ग्राम पंचायत मौहार के सरपंच, सचिव एवं मौहार हल्का पटवारी ने तत्परता दिखाते हुए जेसीबी से सड़क को खोदकर पानी को निकासी करवाई थी। जिस समय सड़क को काटकर पानी निकाला गया, उस समय पंचायत के जिम्मेदार प्रतिनिधि एवं हल्का पटवारी मौके पर मौजूद रहे। लेकिन पानी निकलने के बाद खोदी गई सड़क को मरम्मत अब तक नहीं कराई गई, जिसके चलते सड़क में कटाव बढ़ गया है और वार्ड क्रमांक 16 के ग्रामीणों का आवागमन बुरी तरह प्रभावित हो गया है। ग्रामीणों

का कहना है कि सड़क को पानी निकासी के लिए खोदना उस समय जरूरी था, लेकिन इसके बाद सड़क को पूर्व स्थिति में लाना भी पंचायत की जिम्मेदारी है। वर्तमान में सड़क पर गहरा कटाव होने से ग्रामीणों को आने-जाने में भारी परेशानी का सामना करना पड़ रहा है। ग्रामीणों ने पंचायत सरपंच एवं सचिव से सड़क मरम्मत को लेकर संपर्क करने का प्रयास किया, लेकिन ग्रामीणों के अनुसार सरपंच ने सड़क मरम्मत कराने में असमर्थता जाहिर की, जबकि सचिव द्वारा फोन तक नहीं उठया जा रहा है। ग्रामीणों का कहना है कि जिस सड़क को खोदने के समय जिम्मेदार अधिकारी और जनप्रतिनिधि मौके पर खड़े थे, उसी सड़क की मरम्मत के समय सभी जिम्मेदार नदारद नजर आ रहे हैं। ग्रामीणों ने संबंधित पंचायत प्रशासन से मांग की है कि सड़क की तत्काल मरम्मत कराकर आवागमन बहाल किया जाए, ताकि वार्ड क्रमांक 16 के लोगों को हो रही परेशानी से निजात मिल सके।

बाढ़ पीड़ितों को बांटी राहत सामग्री, प्रशासन से मदद की मांग

कोटर 6 सितंबर, सतना जिले में हुई अतिवृष्टि वर्षा के कारण कई गांव बाढ़ की चपेट में आ गए हैं, ग्राम सोहास में नदी का पानी घरों में घुसने से ग्रामीणों का रक्षा सभा अनाज पानी में बह गया और नष्ट हो गया, जिससे गरीब परिवार भूखमरी की कगार पर पहुंच गए थे ऐसी विकट परिस्थिति में राष्ट्रीय पत्रकार संघ भारत ने मानवता की मिसाल पेश करते हुए ग्राम सोहास पहुंचकर बाढ़ पीड़ित गरीब एवं असहाय परिवारों को खाद्य सामग्री एवं राहत किट वितरित की और हाल जाना।

सेवारत शिक्षकों ने पूर्व शिक्षक का किया सम्मान

► कई वर्षों से इस तरह का किया जा रहा सम्मान

नवभारत न्यूज
उचेहरा 6 सितंबर, शिक्षक दिवस के अवसर पर सेवारत शिक्षकों द्वारा सेवानिवृत्त शिक्षक का सम्मान उनके घर जा कर किया और उनके बीते अनुभवी को सद्भा किया यह सम्मान की परम्परा कई वर्षों से चली आ रही है

उसी कड़ी में इस वर्ष सेवानिवृत्त शिक्षक श्याम लाल ताम्रकार का उनके निज निवास में पहुंचकर शाल, श्रीफल एवम स्मृतिचिन्ह भेंट कर सम्मान किया गया। श्री ताम्रकार अपने समय के



गया। श्री ताम्रकार अपने समय के

कार्यनुभवों को साझा करते हुए कहा वर्तमान सेवारत शिक्षक जो आज उनका सम्मान कर रहे हैं उनमें से कुछ हमारे शिष्य हैं, शिक्षकों ने कहा यह उनके लिए ब? ही गांव का पल है जो अपने आप गौरवान्वित महसूस कर देने वाला है। इस अवसर पर शिक्षक ओमप्रकाश ताम्रकार, अजय सिंह, सुनीलदत्त तिवारी, नीरज निगम, शंकर लाल ताम्रकार, संतोष ताम्रकार, शारदा प्रसाद तोमर, राकेश ताम्रकार, सतीश सोनी, राजू प्रसाद बुनकर के अलावा अन्य शिक्षक साथी भी उपस्थित रहे। विगत 7 वर्षों से इस तरह का सम्मान समारोह का आयोजन किया जा रहा है।

कालीपट्टी बांधकर शिक्षकों ने टीईटी व ई-अटेंडेंश का विरोध किया

► शिक्षक दिवस पर सांदीपनि विद्यालय बगहा में हुआ विरोध

नवभारत न्यूज
सतना 6 सितंबर, प्रांतीय प्रवक्ता विनय कर्नौजिया ने बताया की आज पांच सितंबर शिक्षक दिवस पर कालीपट्टी बांधकर सांदीपनि विद्यालय बगहा के शिक्षकों ने अध्यापक शिक्षक संयुक्त मोर्चा के बैनर तले टीईटी व ई-अटेंडेंश का विरोध दर्ज किया।

5 सितम्बर शिक्षक दिवस पर हमारे शिक्षक ऐप पर उपस्थित दर्ज होने के बाद भी आएसकेसीपीआई से मैसेज



आया कि आप अनुपस्थित हैं यह मैसेज विद्यालय के कई शिक्षकों के मोबाइल पर आया हद तो जब हो गई जब शिक्षक छुट्टी पर थे तब भी यह मैसेज आया। यह शिक्षकों को मानसिक प्रताणित किया जा रहा है इस तरह की प्रताणन शिक्षक नहीं सहेंगा और आर टी ई एकट लागू होने से पहले नियुक्त शिक्षकों को टीईटी से मुक्त रखा जाये अन्यथा शिक्षक आंदोलन के

लिये बाध्य होगा। विविध प्रदर्शन में मुख्यरूप से भास्कर पाण्डेय, अरुणेंद्र सिंह, राजेन्द्र सिंह, ओम प्रकाश तिवारी, प्रियस सिंह, विनय कर्नौजिया, अखिलेश शुक्ला, डॉ रामायण प्रसाद विश्वकर्मा, आदित्य नारायण त्रिपाठी, धीरेंद्र शर्मा, चन्द्र कुमार शुक्ल, अवधेश तिवारी एवं अन्य कई शिक्षक।

संत रविदास समरसता यात्रा का रामनगर क्षेत्र में हुआ स्वागत

नवभारत न्यूज
मैहर, 6 सितंबर। संत शिरोमणि श्री रविदास जी की 650वीं जन्मजयंती के अवसर पर उनके जीवन-दर्शन, समता, भक्ति, सेवा, सामाजिक न्याय एवं मानवता के संदेश को जन-जन तक पहुंचाने के उद्देश्य से प्रदेश में श्री गुरु रविदास महाराज समरसता संकल्प अभियान एवं यात्रा का आयोजन किया जा रहा है।

अभियान के अंतर्गत प्रदेश, जिला एवं ग्राम स्तर पर विभिन्न सामाजिक, सांस्कृतिक एवं जनसंपर्क गतिविधियां आयोजित की जा रही हैं। इसी क्रम में रविवार को मैहर जिले के रामनगर क्षेत्र में संत रविदास समरसता यात्रा का शुरु की



गई यात्रा के विभिन्न पड़वों पर स्थानीय नागरिकों एवं संत रविदास महाराज के अनुयायियों ने श्रद्धा और उत्साह के साथ समरसता रथ का स्वागत किया। ग्राम पंचायत अमझर की आश्रम शाला से कलस वंदन यात्रा एवं समरसता संकल्प अभियान को आगे के लिए रवाना किया गया। इसके बाद यात्रा पथरा एवं रामगढ़

शोक सभा में रामरति सिंह को दी गई श्रद्धांजलि

नवभारत न्यूज
कोठी 6 सितंबर, कांग्रेस के वरिष्ठ नेता रहे ग्राम पंचायत जाली के पूर्व सरपंच सुंदरलाल सिंह की धर्मपत्नी एवं शिक्षक राघवेंद्र सिंह की मां श्रीमती रामरति सिंह के निधन पर दीन सहायक संस्था भवन में कांग्रेसजनों ने शोक सभा आयोजित कर श्रद्धांजलि अर्पित की।

शोक सभा में दिवंगत आत्मा की शांति के लिए प्रार्थना की गई उन्हें अपने श्री चरणों में स्थान दें और घर परिवार जनों को यह गहरा दुख सहने की शक्ति प्रदान करें। इस दौरान ब्लॉक कांग्रेस के प्रेता की अध्यक्ष विनय सिंह गुड्डा नगर अध्यक्ष अमर गुप्ता पूर्व ब्लॉक अध्यक्ष



नलिनेंद्र मिश्र डब्लू जिला कांग्रेस महामंत्री यादवेंद्र सिंह पंजु किसान कांग्रेस के वरिष्ठ उपाध्यक्ष उमेश सिंह पणू किसान कांग्रेस के जिला महामंत्री बृजेश गणू सोनू कोठी मंडलम के अध्यक्ष उमेश सिंह युवक कांग्रेस के ब्लॉक अध्यक्ष अनुराग सिंह दादू वरिष्ठ कांग्रेस नेता पंडित जगन्नाथ शर्मा ब्लॉक कांग्रेस के उपाध्यक्ष राजेंद्र त्रिपाठी पूर्व

मंडलम अध्यक्ष सतीश पांडे राजा किसान कांग्रेस कोठी ब्लॉक के प्रवक्ता राम भगत गुप्ता, उपाध्यक्ष डॉ अवधराज सिंह चंदेल, तिलकराज सिंह, प्रशान्त मिश्रा रिकू, केपी सिंह, सुरेंद्र विश्वकर्मा, प्रदीप नामदेव, उत्तम सेन, मनिंदर सिंह जीतू, एवं पंचम लाल रजक सहित अन्य कांग्रेस कार्यकर्ता मौजूद रहे।

अध्यापक संयुक्त मोर्चा एवं एनएमओपीएस ने ज्ञापन सौंपा

► टीईटी, ई-अटेंडेंस के विरोध तथा पुरानी पेंशन बहाली की मांग

नवभारत न्यूज
नागौद 6 सितंबर, अध्यापक संयुक्त मोर्चा एवं NMOPS के संयुक्त तत्वावधान में आज शिक्षक एवं कर्मचारियों की विभिन्न मांगों को लेकर प्रधानमंत्री एवं मुख्यमंत्री जी के नाम अनुविभागीय अधिकारी (राजस्व), नागौद के प्रतिनिधि नायब तहसीलदार श्री त्रिपाठी को ज्ञापन सौंपा गया।

ज्ञापन के माध्यम से शिक्षकों पर अनिवार्य

किए जा रहे TET के विरोध, पुरानी पेंशन योजना (OPS) बहाल करने तथा ई-अटेंडेंस व्यवस्था का विरोध करते हुए शासन से शिक्षक-कर्मचारियों की समस्याओं पर शीघ्र सकारात्मक निर्णय लेने की मांग की गई। इस दौरान शिक्षक एवं कर्मचारियों ने काली पट्टी बांधकर TET एवं ई-अटेंडेंस व्यवस्था के प्रति अपना विरोध दर्ज कराया। उपस्थित पदाधिकारियों ने कहा कि शिक्षकों को वर्षों की सेवा एवं अनुभव को ध्यान में रखते हुए उनकी समस्याओं का संवेदनशीलता से समाधान किया जाना चाहिए।

ललू प्रसाद सिंगरहा लापता, परिजनों ने आमजन से मांगी मदद

नागौद/सतना 6 सितंबर, ग्राम मौहारी, पोस्ट बरठिया, तहसील नागौद, जिला सतना निवासी 65 वर्षीय ललू प्रसाद सिंगरहा शुक्रवार रात करीब 9 बजे अपने घर से निकले थे। इसके बाद से वह घर वापस नहीं लौटे और उनका कोई पता नहीं चल सका है। परिजन शुक्रवार रात से ही आसपास के क्षेत्रों में उनकी लगातार तलाश कर रहे हैं, लेकिन अभी तक कोई जानकारी नहीं मिली है। परिजनोंने ने आमजन से अपील की है कि यदि किसी व्यक्ति को ललू प्रसाद सिंगरहा दिखाई दें अथवा उनके संबंध में कोई जानकारी मिले तो इन नंबरों पर 9691246920, 9243647304, 8733900197 पर सूचित करें।

नवभारत न्यूज
चित्रकूट 6 सितंबर, मुख्यमंत्री योगी आदित्यनाथ ने आज अतिवृष्टि प्रभावित जनपद चित्रकूट के भ्रमण से लौटकर वरिष्ठ अधिकारियों के साथ राहत एवं पुनर्वास कार्यों की समीक्षा की।

उन्होंने बाढ़ प्रभावित परिवारों को हर संभव सहायता उपलब्ध कराने तथा फसल एवं मकान को क्षति का तत्काल फसल से दब कर खराब गए गांव को सड़क का पात्र लोगों को नियमानुसार मुआवजा देने के निर्देश दिए। मुख्यमंत्री



ने पूर्ण रूप से क्षतिग्रस्त मकानों के परिवारों को मुख्यमंत्री आवास योजना से जोड़ने तथा आंशिक रूप से क्षतिग्रस्त मकानों की मरम्मत के लिए वित्तीय सहायता उपलब्ध कराने के निर्देश दिए। मुख्यमंत्री

मुख्यमंत्री योगी आदित्यनाथ ने राहत और पुनर्वास कार्यों की किया समीक्षा

फसल एवं मकान की क्षति का तत्काल सर्वे करकर पात्र लोगों को नियमानुसार मुआवजा देने के लिए निर्देश

सुनिश्चित करने तथा बाढ़ प्रभावित क्षेत्रों में स्वास्थ्य, स्वच्छ पेयजल एवं स्वच्छता की व्यवस्थाएं सुदृढ़ रखने के निर्देश दिए। मुख्यमंत्री ने मंदाकिनी नदी के कैचमेंट एरिया में अतिक्रमण का चिन्हान कर नियमानुसार हटाने की कार्रवाई तथा नदी पर बने फूट ओवर ब्रिज का सेफ्टी ऑडिट कराने के निर्देश दिए। मुख्यमंत्री ने पवित्र मंदाकिनी नदी में किसी भी दशा में सोवर् एवं नालों का पानी न जाने देने के लिए पर्यटन, सिंचाई एवं नगर विकास विभाग को समन्वित

कार्ययोजना तैयार कर लागू करने तथा घाट के विस्तारीकरण को कार्ययोजना तैयार करने के निर्देश दिए। मुख्यमंत्री ने राहत एवं पुनर्वास के साथ भविष्य में अतिवृष्टि एवं बाढ़ से होने वाले नुकसान को कम करने के लिए दीर्घकालिक कार्ययोजना तैयार करने पर जोर दिया। उन्होंने पशुधन की सुरक्षा, गोशालाओं में पर्याप्त चारे की व्यवस्था तथा लंपी डिजिजी से बचाव के लिए भी आवश्यक प्रबंध सुनिश्चित करने के निर्देश दिए।